

DEĊIŻJONI TA' IMPLIMENTAZZJONI TAL-KUMMISSJONI**tat-30 ta' Novembru 2011****dwar kontribuzzjoni finanzjarja mill-Unjoni għal miżuri ta' emerġenza fil-ġlieda kontra l-influenza avjarja fil-Polonja fl-2007**

(notifikata bid-dokument numru C(2011) 8722)

(Il-verżjoni bil-Pollakk biss hija awtentika)

(2011/799/UE)

IL-KUMMISSJONI EWROPEA,

buzzjoni finanzjarja mill-Unjoni għal miżuri ta' emerġenza fil-ġlieda kontra l-influenza avjarja fil-Polonja fl-2007.

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b' mod partikolari l-Artikolu 4 tagħha,

Billi:

(1) Skont l-Artikolu 75 tar-Regolament Finanzjarju u l-Artikolu 90(1) tar-Regoli ta' Implimentazzjoni, l-impenn ta' nefqa mill-baġit tal-Unjoni għandu jkollu qablu deciżjoni ta' finanzjament li tistabbilixxi l-elementi essenzjali tal-azzjoni li tinvolvi n-nefqa u li tiġi adottata mill-istituzzjoni jew mill-awtoritajiet b'setgħat li ġew delegati lilhom mill-istituzzjoni.

(2) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja mill-Unjoni lejn miżuri veterinarji speċifiċi, inklużi miżuri ta' emerġenza. Bl-ghan li teqred l-influenza avjarja malajr kemm jista' jkun, l-Unjoni għandha tikkontribwixxi finanzjarjament għal nefqa eligibbli mgarrba mill-Istati Membri. L-ewwel u t-tieni inċiżi tal-Artikolu 4(3) ta' dik id-Deciżjoni jidentifikaw il-perċentwal tal-kontribuzzjonijiet finanzjarji tal-Unjoni li jistgħu jithallsu biex jagħmlu tajjeb għall-ispejjeż imġarrba mill-Istati Membri.

(3) L-Artikolu 3 tar-Regolament tal-Kummissjoni (KE) Nru 349/2005 tat-28 ta' Frar 2005 li jistabbilixxi r-regoli rigward il-finanzjament Komunitarju għall-interventi urġenti u l-ġlieda kontra ċertu mard tal-annimali skont id-Deciżjoni tal-Kunsill 90/424/KEE ⁽²⁾, jistabbilixxi regoli dwar in-nefqa eligibbli għall-appoġġ finanzjarju tal-Unjoni.

(4) Id-Deciżjoni tal-Kummissjoni 2008/557/KE tas-27 ta' Gunju 2008 dwar kontribuzzjoni finanzjarja mill-Komunità għal miżuri ta' emerġenza fil-ġlieda kontra l-influenza tat-tjur fil-Polonja fl-2007 ⁽³⁾, ikkonċediet kontri-

(5) Fit-13 ta' Marzu 2008, il-Polonja ressqet talba uffiċjali għal rimborż kif stipulat fl-Artikoli 7(1) u 7(2) tar-Regolament (KE) Nru 349/2005.

(6) Skont l-Artikolu 7 tar-Regolament (KE) Nru 349/2005 il-hlas ta' din il-kontribuzzjoni finanzjarja mill-Unjoni huwa soġġett għall-kundizzjoni li l-attivitajiet ippjanati kienu fil-fatt implimentati u li l-awtoritajiet ipprovdew it-tagħrif kollu meħtieġ fiż-żmien stipulat.

(7) Id-Deciżjoni 2008/557/KE stipulat li l-ewwel somma ta' EUR 845 000 għandha tithallas bhala parti mill-kontribuzzjoni finanzjarja tal-Unjoni.

(8) Awditjar skont l-Artikolu 10 tar-Regolament (KE) Nru 349/2005 li twettaq mis-servizzi tal-Kummissjoni wera biss kwistjonijiet finanzjarji zgħar.

(9) Il-Polonja għalhekk sa issa kkonformat mal-obbligi tekniċi u amministrattivi tagħha kif stipulat fl-Artikolu 3(4) tad-Deciżjoni 2009/470/KE u fl-Artikolu 7 tar-Regolament (KE) Nru 349/2005.

(10) Fid-dawl tal-kunsiderazzjonijiet ta' hawn fuq, somma ohra tal-appoġġ finanzjarju mill-Unjoni għall-Polonja għan-nefqa eligibbli mgarrba marbuta mal-qerda tal-influenza avjarja fl-2007 għandha issa tiġi stabbilita.

(11) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Somma ohra ta' EUR 750 000 għandha tithallas lil Polonja bhala parti mill-kontribuzzjoni finanzjarja tal-Unjoni.

⁽¹⁾ ĠU L 155, 18.6.2009, p. 30.⁽²⁾ ĠU L 55, 1.3.2005, p. 12.⁽³⁾ ĠU L 180, 9.7.2008, p. 15.

Artikolu 2

Din id-Deċiżjoni li tikkostitwixxi deċiżjoni ta' finanzjament skont it-tifsira tal-Artikolu 75 tar-Regolament Finanzjarju, hija indirizzata lir-Repubblika tal-Polonja.

Magħmul fi Brussell, it-30 ta' Novembru 2011.

Għall-Kummissjoni

John DALLI

Membru tal-Kummissjoni
